

20th March 1964]

Installation of rice hullers

* 337 Q.—SRI K. A. MATHIALAGAN : Will the Hon. the Minister for Food be pleased to state the progress made in the installation of rice hullers by (1) Chidambaram, (2) Rasipuram, (3) Tiruchengode and (4) Namakkal Co-operative Marketing Societies?

கனம் திரு. ந. நல்லசேனாபதி சர்க்கரை மன்றாடியார் : சிதம்பரம் கூட்டுறவு விற்பனைச் சங்கம் நிறுவிய அரிசி மில் 1963-ம் ஆண்டு நவம்பர் மாதம் 1-ம் தேதியிலிருந்து செயல்பட்டு வருகிறது. இராசிபுரம், திருச்செங்கோடு சங்கங்கள் அரிசி மில் கட்டடங்களைக் கட்டி முடித்தன. ஆனால் அவற்றில் யந்திரங்கள் இன்னும் நிறுவப்படவில்லை. நாமக்கல் சங்கத்தைப் பொறுத்தவரையில், கட்டட வேலை நடந்து வருகிறது. மேல்கூரை அளவிற்குக் கட்டி பூர்த்தியாகிவிட்டது.

திரு. அ. பெ. தர்மலிங்கம் : கூட்டுறவு சங்கங்களால் விநியோகிக்க படுவதை விட மலிவான விலைக்கு அரிசி மில் சொந்தக்காரர்கள் சமீபத்தில் திருச்சியில் மலிவு விலைக் கடைகள் ஆரம்பித்து நடத்துவது தெரியுமா? அவர்கள் நியாய விலையில் வழங்க முன் வந்திருக்கும் போது அதற்கு அரசாங்கம் உதவியாக இருக்குமா?

கனம் திரு. ந. நல்லசேனாபதி சர்க்கரை மன்றாடியார் : மூலக் கேள்விக்கும் இதற்கும் சம்பந்தம் இல்லை.

புலவர் கா. கோவிந்தன் : அரிசி மில்களை அரசாங்கம் ஏற்றுக் கொள்ளவேண்டுமென்ற கொள்கை நிலவி வருகிறது. அப்படியானால் புதிய அரிசி மில்களையாவது அரசாங்கம் ஏற்படுத்த முன்வருமா, அல்லது கூட்டுறவுத் துறையில் அமைக்குமா என்று அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார் : அது பரிசீலனையில் இருக்கிறது. தனிக்கேள்வி போட்டால் பதில் சொல்கிறேன்.

திரு. ஆ. ராகவ ரெட்டி : ரைஸ் மில் வைக்க மனு செய்துக்கொண்டால் ஏராளமான பணத்தை செலவிட்டு லைசென்சு பெற வேண்டியதாக இருக்கிறது. இப்படி ரைஸ் மில்களுக்கு அனுமதி கொடுப்பது என்பதுதான் அரசாங்கத்தின் கொள்கையா?

MR. SPEAKER : The main question relates to the progress made by Marketing Societies in the installation of rice hullers.

திரு. அ. பெ. தர்மலிங்கம் : கூட்டுறவுத் துறையில் நடத்தப்படுகிற மில்களை விட மற்றவர்கள் நடத்துகிற மில்களில் லாபம் அதிகம் இருக்கிறது என்று அரசாங்கம் கருதுகிறதா? கூட்டுறவு சங்கங்கள் மூலமாகவே நடத்தினால் இந்த லாபம் பொதுவானதாக இருக்காதா?

கனம் திரு. ந. நல்லசேனாபதி சர்க்கரை மன்றாடியார் : கூட்டுறவு சொஸைடிகள் வேண்டுமென்றால் அவர்களுக்கு ஹல்விங் பர்மிட் கொடுக்கிறார்கள். அவர்கள் அரைக்கிற நெல் அவர்களுக்கே பயன்படுகிறது.

திரு. அ. பெ. தர்மலிங்கம் : நான் முதலிலே சொன்னது கூட்டுறவு இயக்கங்களை விடக் குறைந்த விலையில் கொடுக்கப்படுகிற காரணத்தால்.....

கனம் சபாநாயகர் : குறைந்த விலையில் கொடுக்கப்படுகிறது is the Hon. Member's assumption, கனம் மந்திரி அவர்கள் அதை ஒத்துக் கொள்ளவில்லை.

கனம் திரு. ஆர். வெங்கட்டராமன் : கூட்டுறவு பற்றிய டிமாண்டு நாளைக்கு வருகிறது. அப்போது அதைப்பற்றி பேசலாம்.